

संक्षिप्त

बाल मेला का आयोजन

खैरथल, (निसं)। एंजिल एकेडमी की ओर से आयोजित बहुआयामी बाल मेले में बच्चों सहित सभी वर्गों के लोगों अपनी प्रतिभा दिखाने के साथ मनोरंजन किया। बच्चों ने अपने करतबों एवं सांस्कृतिक प्रस्तुतियों से मंत्रमुग्ध कर दे शाम तक अभिभावकों व आगंतुकों को बांधे रखा। संस्था निदेशक ज्योति आडतानी ने बताया कि मेला में महिलाओं के बीच हुई कुकिंग विडआउट फायर कम्पीटीशन जहां मुख्य आकर्षण का केंद्र रहा तो ग्रेड फादर, राजस्थानी ड्रेस व बच्चों की फैसी ड्रेस प्रतियोगिता भी मनमोहक रही।

रक्तदान शिविर आज

खैरथल, (निसं)। एचडीएफसी बैंक की स्थानीय शाखा की ओर से 9 दिसंबर को स्वीच्छिक रक्तदान शिविर का आयोजन किया जाएगा। बैंक के शाखा प्रबंधक रमेश गुप्ता ने बताया कि हर वर्ष आयोजित होने वाला रक्तदान शिविर इस बार इंडस एवं वी-प्यूर संस्थानों के संयुक्त तत्वावधान में मातोरो रोड अग्रसेन चौक स्थित बैंक के समीप जीवनधारा ब्लड बैंक की टीम द्वारा सुबह 11 बजे से संध्या 4 बजे तक किया जाएगा। उन्होंने बताया कि रक्तदान करने वाले रक्तदाताओं का विशेष सम्मान किया जाएगा।

चोरी का आरोपी गिरफ्तार

सांभरझील, (निसं)। जिला पुलिस अधीक्षक मनीष अग्रवाल व पुलिस मुख्यालय द्वारा बढ़ती हुई चोरियों पर अंकुश लगाने व अपराधियों की धरपकड़ हेतु चलाये जा रहे विशेष अभियान के तहत अतिरिक्त पुलिस अधीक्षक दूदू दिनेश कुमार शर्मा के सुपरविजन में गठित टीम द्वारा वृत्ताधिकारी सांभर लक्ष्मी सुधार के निदेशन में थानाधिकारी राजेंद्र कुमार के नेतृत्व में टीम गठित कर ट्रेक्टर के प्लाउ चोरी करने वाले अभियुक्त रतनलाल जाट को गिरफ्तार किया।

रानी राजलक्ष्मी ने नाम रोशन किया

निवाड़ी, (निसं)। अलवर में आयोजित ओपन सीनियर राज्य स्तरिय फेंसिंग टूर्नामेंट में डांगथल निवासी रानी राजलक्ष्मी सुर्भी पुर्जा महेश जोशी ने नॉकआउट क्वालीफाई कर सेमीफाइनल में संघर्ष पूर्ण मुकामले में तृतीय स्थान प्राप्त किया एवं ओपन सीनियर राष्ट्रीय स्तर प्रतियोगिता के लिए चयनित हुई है।

जन विरोधी व भ्रष्ट कांग्रेस सरकार को हटाना जरूरी: मुकेश गोयल

कोटपुतली, (निसं)। भारतीय जनता पार्टी की जन आक्रोश यात्रा का रथ चौथे दिन विधानसभा क्षेत्र कोटपुतली के पश्चिम मण्डल में दर्जनों गांवों में पहुंचा जहां वक्ताओं ने राज्य सरकार के भ्रष्टाचार को उजागर करते हुए ग्रामवासियों से कांग्रेस सरकार को उखाड़ फेंकने की आह्वान किया।

यात्रा के विधानसभा प्रभारी रोशनलाल सैनी ने कहा कि कांग्रेस सरकार ने जमीनी स्तर किसी भी प्रकार से काम नहीं किया। कांग्रेस ने राजस्थान की आमजनता को केवल धोखा ही दिया है, चाहे वह 24 घंटे बिजली देने की बात हो या फिर किसानों की कर्जमाफी की बात हो। इस सरकार ने युवाओं के साथ छल करते हुए उनके भविष्य को अन्धकार में धकेल दिया। पहले भर्ती परीक्षा आयोजित करना और रिजल्ट लेकर फिर पेपर लीक करके राजस्थान के लाखों युवाओं को बेरोजगारी के दलदल में झोंक देना इस सरकार की नियत है। भाजपा नेता मुकेश गोयल ने कांग्रेस सरकार पर केन्द्र सरकार की जन कल्याणकारी योजनाओं को अटकाने का आरोप लगाते हुए कहा कि प्रधानमंत्री नरेन्द्र मोदी ने देश में सैकड़ों जनकल्याणकारी योजना जारी की, जिनका राजस्थान में आमजन तक नहीं मिल पा रहा है क्योंकि यह सरकार इन योजनाओं का धरातल पर लागू नहीं



कोटपुतली में जन आक्रोश यात्रा के दौरान भाजपाईयों ने गांवों में पैदल मार्च किया।

होने दे रही है।

कांग्रेस सरकार में महिलाओं, दलितों व आमजन पर बढ़ते अत्याचार एवं गैंगवार बढ़ती घटनाओं के चलते राजस्थान की जनता में भय व्याप्त हो रहा है। आमजन असुरक्षित है। इसलिए इस अत्याचारी एवं भ्रष्टाचारी सरकार को जड़ से हटाना जरूरी हो गया है। यात्रा के जिला संयोजक सुरेंद्र चौधरी ने जन आक्रोश यात्रा के दौरान उनके अभाव अभियोग जाने उन्होंने कांग्रेस सरकार के काले कारनामों को उजागर

किया तथा आये दिन होने वाली हत्याओं व बढ़ते अपराध का जिम्मेदार प्रदेश की कांग्रेस सरकार को ठहराया। यात्रा विधानसभा संयोजक सुभाष चन्द शर्मा ने बताया कि गुरूवार को जन आक्रोश यात्रा कायमपुराबास, चुरी, रामनगर, पवाला राजपूत, नवल कुशालपुरा, ढाणी पदमा की, कुहाड़ा, कल्याणपुरा कलां, ढाणी राजोड़ी की, नारेडडा, चिमनपुरा, भीमतपुरा, पूरण नगर, निहालपुरा, खेडा, भाजवास, जगदीशपुरा, श्यामनगर आदि गांवों में पहुंची जहाँ

ग्रामवासियों ने यात्रा का स्वागत किया तथा कांग्रेस सरकार के कुशासन के विरोध में अपनी अपनी ध्वजियायते ध्वजियायते पेटी में डाली। इस दौरान गांवों में नुक्कड़ सभा, युवा चौपाल, महिला चौपाल आयोजित कर जन समर्थक किया। जन आक्रोश यात्रा में पूरब मण्डल अध्यक्ष सुभाष घोषड, दक्षिण मण्डल अध्यक्ष कैलाश चन्द स्वामी, भाजयुवा प्रदेश मंत्री विनोद सिंह तौर, जिला पार्षद भोमराम गुर्जर, उप प्रधान प्रतिनिधि राजेंद्र रहीसा, वरिष्ठ भाजपा

कोटपुतली विधानसभा क्षेत्र में जन आक्रोश यात्रा चौथे दिन भी जारी

नेता एडवोकेट बजरंग लाल शर्मा, मनोज नारायण शर्मा, बजरंग शर्मा कोरतपुरा, यादराम जांगल, न.प. नेता प्रतिपक्ष प्रमोद गुरूजी, भाजयुवा जिला उपाध्यक्ष सिद्धार्थ टोरडा, पूर्व चौयमैन महेन्द्र सैनी, मण्डल महामंत्री सुरेश चन्द शर्मा, मुकेश कसाना, मिथुन सिंह कसाना, विधानसभा विस्तारक अनिल सैनी, भाजयुवा मण्डल अध्यक्ष राजेश सराधान, मनीष यादव, ओबीसी मोर्चा मण्डल अध्यक्ष राजाराम कसाना, एससी मोर्चा मण्डल अध्यक्ष राधेध्याम नारेडा, जितेंद्र यादव, नितिन सिंह शेखावत, मनोज अग्रवाल, विजय सिंह, शेरसिंह, मिट्टे सिंह, नरेन्द्र शर्मा, दिलीप पंच, दिनेश सिंह, दौलत भारद्वाज, विनोद जांगिड, ओबीसी मोर्चा प्रदेश उपाध्यक्ष हीरालाल रावत, कमल यादव, मिथलेश सैनी, पूर्व छात्रसंघ अध्यक्ष कमल सैनी, विक्रम सैनी, सीताराम गुप्ता, अमित सैनी आदि भाजपा पदाधिकारियों ने सभाओं को संबोधित करते हुए भ्रष्ट कांग्रेस सरकार की जन विरोधी नितियों के बारे में बताया।

सार-समाचार जनाक्रोश यात्रा का स्वागत किया



निवाड़ी, (निसं)। विधानसभा क्षेत्र के नटवाडा मंडल के ग्राम पंचायत खिडगी में जनाक्रोश यात्रा का ग्राम वासियों ने भव्य स्वागत किया व जनचौपाल का आयोजन करके ग्रामीणों की समस्याओं को एकत्रित करके समाधान का अंशदान दिया। चौपाल कार्यक्रम में भाजपा के निवाड़ी विधानसभा के प्रभारी राजेंद्रसिंह शेखावत, भाजपा जिला महामंत्री प्रभु बाडोलिया, जनाक्रोश यात्रा सह संयोजक रमाकांत शर्मा, प्रधान रामअवतार लांगडी, नटवाडा मंडल अध्यक्ष दयाराम चौधरी, जिला परिषद सदस्य ममता चौधरी, पूर्व रतनदीप गुर्जर, डॉ. तेजभंवर सिंह, आसाराम डोई, हरिशंकर मंडालिया, सुरेंद्र कसाना, जगदीश लांगडी, रामेश्वरप्रसाद, मुकेश पोसवाल, राजू सिरस, पूर्व सरपंच रामजीलाल शर्मा, बाबूलाल मंडालिया, पंचायत समिति सदस्य सोभागा खंभार सहित कई कार्यकर्ताओं ने जन आक्रोश यात्रा की चौपाल में संबोधित किया।

शुद्ध के लिए युद्ध अभियान के तहत नमूने लिये

अलवर, (निसं)। जिला कलेक्टर डॉ. जितेंद्र कुमार सोनी के निर्देशानुसार खाद्य पदार्थों में मिलावट की रोकथाम हेतु चलाए जा रहे शुद्ध के लिए युद्ध अभियान के तहत आज खाद्य सुरक्षा अधिकारी दल द्वारा विभिन्न स्थानों पर नमूना लेने की कार्रवाई की गई। मुख्य चिकित्सा एवं स्वास्थ्य अधिकारी डॉ. श्रीराम शर्मा ने बताया कि टीम द्वारा मैसर्स महेन्द्र सखी महिला मिलक प्रोड्यूसर डेयरी बुर्ज, नारायणपुर से दूध का नमूना लिया गया एवं डेयरी पर 13 कैनो में रखे करीब 390 लीटर खट्टे, दूधिया एवं बबूद्वार दूध को जनहित में मौके से नष्ट कराया गया। इसी प्रकार मैसर्स अमूल दूध डेयरी, भेमिया जी धर्मकांटा के पास करण तहसील नारायणपुर से दूध का नमूना लिया गया तथा मैसर्स नेमूल लोल से रसगुल्ला एवं दूध का नमूना जांच हेतु लिया गया। उन्होंने बताया कि टीम द्वारा करण व नारायणपुर कस्बे में विभिन्न खाद्य कारोबारियों को अपने खाद्य लाइसेंस दुकान पर चप्पा रखने, साफ-सफाई का विशेष ध्यान रखने एवं खाद्य पदार्थों को ढककर रखने के निर्देश दिये। उन्होंने बताया कि खाद्य पदार्थों में मिलावट की रोकथाम हेतु अभियान निरन्तर जारी रहेगा।

नवीन उप स्वास्थ्य केंद्रों की सौगात

पावटा, (निसं)। विराटनगर विधानसभा क्षेत्रीय विधायक इंद्राज गुर्जर द्वारा क्षेत्र की ग्राम पंचायत ढाणी गैसकान, लाडाकावास, किशनपुरा, कैरली, चौबाला को नवीन उप-स्वास्थ्य केंद्र की सौगात दी गई है। इन उप स्वास्थ्य केंद्रों के भवन निर्माण के लिए 1 करोड़ 80 लाख की वित्तीय स्वीकृति जारी की गई है। प्रत्येक ग्राम पंचायत में 30 लाख की लागत से बनने वाले इस नवीन भवन में चिकित्सा कक्ष, इंजेक्शन रूम, मरीजों के लिए विस्तर सहित आवश्यक सुविधाएं उपलब्ध होंगी। इस दौरान विधायक इंद्राज गुर्जर ने कहा कि उप स्वास्थ्य केंद्र में मरीजों को टीकाकरण से लेकर डिलिवरी व अन्य बीमारियों का इलाज घर के पास मिल सकेगा। उप स्वास्थ्य केंद्र में ग्रामीणों को नियमित रूप से ओपीडी, निशुल्क दवाइयां, डिलिवरी व परिवार कल्याण की सेवाएं मिलेंगी। उप स्वास्थ्य केंद्र में ही जन्म-मृत्यु के पंजीकरण का काम भी किया जाएगा। क्षेत्रवासियों को बेहतर स्वास्थ्य सुविधाएं दिलाना हमारा प्रार्थमिकता है। इसके लिए लाडा का बास सरपंच प्रतिनिधि मदन यादव, वीर तेजाजी नगर सरपंच प्रतिनिधि अमित गजराज, चौबाला सरपंच प्रतिनिधि राजू धनकड सहित ग्रामीणों ने चिकित्सा मंत्री व विधायक इंद्राज गुर्जर का आभार व्यक्त किया।

जन आक्रोश यात्रा में महिला ने नाबालिग बेटी को बरामद कराने की गुहार

रामगढ़ पंचवारा, (निसं)। भारतीय जनता पार्टी द्वारा निकाली जा रही जन आक्रोश यात्रा के दौरान रामगढ़ पंचवारा क्षेत्र की एक दलित महिला द्वारा यात्रा निकाल रहे संयोजक सतपाल मीणा एवं भाजपा नेता रामविलास मीणा आदि से गुहार लगाकर उसकी नाबालिग बेटी को बरामद करवाने में सहायता की मांग की गई।



रामगढ़ पंचवारा उपखंड क्षेत्र में भाजपा की जन आक्रोश यात्रा को भाजपा नेता रामविलास मीणा ने संबोधित किया।

वहीं दलित पीडित महिला द्वारा पूरे मामले से भाजपा नेताओं को अवगत कराया गया। पीडित महिला ने पुलिस पर आरोप लगाते हुए कहा कि पुलिस द्वारा उसकी कोई मदद नहीं की जा रही है। वहीं महिला द्वारा खुद के सोने के आभूषण बेचकर उसकी बेटी की खोज पड़ताल में जाने वाले वाहन में ईंधन भरवाने का भी आरोप लगाया गया है। दलित महिला द्वारा नाबालिग बेटी को दस्तयाब करने की मदद की गुहार लगाने के बाद जन आक्रोश यात्रा के संयोजक

गए आरोपों को लेकर रामगढ़ पंचवारा थाना अधिकारी अजय सिंह ने कहा कि पुलिस पर लगाए गए सभी आरोप मिथ्या एवं निराधार हैं। पुलिस द्वारा पीडिता से किसी भी प्रकार का कोई गद्दी में ही धन डलवाने के लिए पैसा नहीं लिया है। पुलिस नाबालिग बालिका को भगकर ले जाने के दर्ज

पुलिस ने 5 दिन में दस्तयाब करने का भरोसा दिया

मामले में बरामदगी के प्रयास में जुटी हुई है एवं जल्द सफलता प्राप्त कर लेगी। वहीं भाजपा की जन आक्रोश की यात्रा गुरूवार को रामगढ़ पंचवारा उपखंड क्षेत्र के विभिन्न ग्राम पंचायतों के प्रवास पर जहां पर यात्रा रथ के माध्यम से लोगों को भाजपा की नीति नीति से अवगत कराया एवं केंद्र सरकार द्वारा चलाई जा रही जन कल्याणकारी योजनाओं से भी विस्तार में अवगत कराया गया। वहीं इस यात्रा के दौरान लोगों की समस्याओं को समस्या निवारण पेटी में लिखकर डलवाया भी गया.. इस दौरान भाजपा के कई पदाधिकारी कार्यकर्ता एवं आम ग्रामीण मौजूद रहे।

चार माह से फरार आरोपी गिरफ्तार

नरैना, (निसं)। पुलिस अधीक्षक जिला जयपुर ग्रामीण मनीष अग्रवाल ने बताया कि जिले में फरार बांछित अपराधियों की गिरफ्तारी हेतु निर्देश दिए गए हैं। अतिरिक्त पुलिस अधीक्षक दूदू दिनेश शर्मा व वृताधिकारी दूदू जुल्फिकार अली के निर्देशन में थानाधिकारी नरैना रामस्वरूप बैरवा के नेतृत्व में विशेष टीम का गठन किया गया। प्रकरण थाने में 31 जुलाई 2022 को पंजीबद्ध हुआ था। प्रकरण में पूर्व में एक मुल्जिम झोगालाल को गिरफ्तार किया जा चुका है। प्रकरण में शेष चार माह से अधिक समय से फरार बांछित मुल्जिम चंभल पुर रामदेव खटीक निवासी खटीक मोहल्ला फुलिया कलां भीलवाड़ा की आसूचना संकलित कर गिरफ्तार किया गया व प्रकरण की घटना में प्रयुक्त वाहन पिकअप को जप्त किया गया। इसी प्रकार प्रकरण आबकारी अधिनियम में दिनांक 19 अक्टूबर 2022 को पंजीबद्ध हुआ था। प्रकरण में करीब डेढ माह से फरार चल रहे मुल्जिम भार्गव पुर सुदाराम जाट निवासी जुण्ठा थाना रूपनगर अजमेर को दबिश दी जाकर गिरफ्तार किया गया।

जल जीवन मिशन के तहत डाली गई पाइप-लाइन में अनियमितता

बोराज, (निसं)। जल जीवन मिशन के तहत कस्बे में डाली जा रही प्लास्टिक की पाइप लाइन बिना उचित मापदंड के कस्बे के रास्तों में कहीं 15 इंच तो कहीं 20 इंच गहराई पर डाली जा रही है। बाड़ियों के मोहल्ले में उपसरपंच राजेश कुमावत, पूर्व एमपीएस नारायण लाल रेगर, पूर्व सरपंच प्रेमचंद टेलर व ग्रामीणों की उपस्थिति में एक हफ्ते पूर्व टेकेदार द्वारा डाली गई पाइप लाइन को दो-तीन जगह से नाली खोदकर चेक किया तो स्थिति यही मिली। जिसकी शिकायत जलदाय विभाग के कनिष्ठ अभियंता को की गई है। देवीलाल कुमावत ने बताया कि बाड़ियों के मोहल्ले में डेढ सौ कनेक्शन हैं जिस पर 3 इंच की पाइप लाइन डाली गई है

ग्रामीणों ने बताया कि रास्तों में कहीं 15 इंच तो कहीं 20 इंच गहराई पर लगाई पाइप-लाइन

जबकि अधिकारियों ने 6 इंच की पाइप लाइन डालने को कहा था। मोहल्ले में 15 दिन से पानी नहीं आया। रास्ता खराब होने से पानी का टैंकर भी नहीं आ सकता। ग्रामीणों ने बताया जल जीवन मिशन का काम स्थानीय स्तर पर जल समिति का गठन कर समिति को देखरेख में किया जाना चाहिए था जबकि ऐसा नहीं है। कोटजेवर रोड पर छितरमल मीणा

ने बताया कि 1 माह पूर्व नई लाइन डालने के बाद आज तक पानी नहीं आया। ऐसा ही बालाजी रोड पर सुरेश मीणा ने बताया कि 15 दिन हो गए पानी को तरस गए ब्लॉक कांग्रेस महामंत्री भेरूलाल चौधरी ने बताया कि पाइप रोल आईएस आई का ना होकर लोकल पाइप काम में लिया जा रहा है जो गुणवत्ता में काफी कमजोर है। उन्होंने बताया आम रास्तों की हालत पाइप लाइन की खुदाई से काफी खराब हो गई है नई लाइन डालने पर खुदाई में पहले से सुचारु कार्यरत पुरानी पायदान जगह-जगह से टूट गई है। पेयजल आपूर्ति बंद हो गई है नई पाइप लाइन में पानी कब आया कब कनेक्शन होगा कोई निश्चित नहीं है।

आश्रित परिवारों को सहायता राशि स्वीकृति

अलवर, (निसं)। सामाजिक न्याय एवं अधिकारिता मंत्री टीकाप्रम जूली के विशेष प्रयासों से जिले के तीन मृतक आश्रित परिवारों को 10-10 लाख रुपये की सहायता राशि की स्वीकृति प्रदान की गई है। मंत्री जूली ने हाथ से मैला ढोने वाले कार्मिकों के नियोजन का प्रतिषेध और उनका पुनर्वास अधिनियम 2013 के तहत निजी शौचालय में सफाई करते समय मृत हुए जिले के 3 व्यक्तियों के परिवारों के प्रकरणों को मुख्यमंत्री द्वारा मुख्यमंत्री सहायता कोष नियमों में शामिलता प्रदान कर अपवाद स्वरूप मृतकों के आश्रितों को प्रति परिवार दस लाख रुपये यानी कुल तीस लाख रूपए की सहायता राशि की स्वीकृति प्रदान की।

जिला कलेक्टर डॉ. जितेंद्र कुमार सोनी ने आदेश जारी कर स्वर्गीय भोला उर्फ रामकिशोर की पत्नी ममता देवी निवासी मोहल्ला अलेखपुरा लाल खान, स्वर्गीय विक्की पुत्र प्रदीप की माता सावित्री देवी निवासी तीजकी रोड स्वर्ग रोड अलवर एवं स्वर्गीय श्याम भेंडर की पत्नी विमलेश देवी उर्फ कमलेश देवी निवासी लक्ष्मणगढ अलवर को प्रति परिवार दस लाख मुआवजा राशि के आदेश जारी किए गए थे जिनके स्वीकृति आदेश और डमी चेक पूर्व केंद्रीय मंत्री भंवर जितेंद्र सिंह व सामाजिक न्याय एवं अधिकारिता मंत्री टीकाराम जूली, बीस सूत्रीय कार्यक्रम के उपाध्यक्ष

गौशाला में आर्थिक योगदान किया

सांभरझील, (निसं)। गुढा स्थित गौशाला को आज शरद पूर्णिमा के मौके पर माता भवानी देवी व पिता रामनारायण की स्मृति में गिरधारी बाबा की ढाणी के रहने वाले पूर्व गांड़ रामदेव कुमावत व समस्त परिवार के सदस्यों ने गुढासाल्ट गौशाला के अध्यक्ष गजानंद भार्गव को एक लाख एक हजार रूपए राशि का चेक प्रदान किया। नेमीचंद कुमावत ने बताया कि गौशाला में निर्माणाधीन चारदीवारी व गावों के निमित्त यह सहयोग राशि काफी मददगार होगी। इस मौके पर अध्यक्ष ने कहा कि नारायण परिवार गौशाला में गो सेवायं कार्यों व हर वर्ष वृक्षारोपण सहित कई कार्यों में अहम भागीदारी निभाते हैं। शरद पूर्णिमा के इस अवसर पर अनेक को स्कूल बैग, नोटबुक, पेंसिल और पेन भी उपलब्ध कराया।

भारत जोड़ो यात्रा को लेकर चिकित्सा मंत्री ट्रेन ठहराव सहित अन्य मांगों को लेकर जापन सौंपा

लालसोट, (निसं)। चिकित्सा एवं स्वास्थ्य मंत्री परसादी लाल मीणा ने राहुल गांधी की भारत जोड़ो यात्रा को ऐतिहासिक रूप देने के लिए लालसोट विधानसभा क्षेत्र के विभिन्न गांवों व ढाणियों का दौरा कर जनसंपर्क करते हुए इस यात्रा को ऐतिहासिक रूप देने का आह्वान किया। राहुल गांधी की इस भारत जोड़ो यात्रा को लेकर प्रदेश कांग्रेस कमिटी सहित राजस्थान सरकार एवं सरकार के नुमाइंद अलर्ट मोड पर बने हुए हैं एवं इस यात्रा से जुड़ी तैयारियों को विशेष रूप देने में लगे हुए हैं। चिकित्सा मंत्री मीणा ने जनसंपर्क के दौरान लोगों को जानकारी देते हुए कहा कि, लालसोट विधानसभा क्षेत्र सहित जिले के लिए बड़े सौभाग्य का विषय है कि भारत को एकरूपता एवं एकजुटता से परिपूर्ण रखने सहित अखंड-दुकड़े गैंग से बचाने के लिए खुद राहुल गांधी भारत जोड़ो कार्यक्रम यात्रा के तहत भारत की यात्रा पर निकले हैं एवं लोगों से संवाद कर



भारत जोड़ो यात्रा को लेकर सलेमपुर गांव में चिकित्सा मंत्री परसादी लाल मीणा ने जनसंपर्क किया।

रहे हैं। चिकित्सा मंत्री मीणा ने बताया कि, गांधी परिवार ने इस देश की रक्षा एवं विकास के लिए खुद के प्राणों का बलिदान दिया है। वहीं अभी कुछ

विध्वंसकारी एवं असाभाविक ताकतों देश के शोहादां को बिगाड़ने के साथ लोकतंत्र पर खतरा बनी हुई है। देश के लोकतंत्र एवं संविधान को बचाने एवं देश को होने वाले संघातित नुकसान

से दूर रखने के लिए राहुल गांधी भारत जोड़ो यात्रा कर लोगों में जागरूकता पैदा कर रहे हैं। वहीं दूसरी ओर प्रदेश कांग्रेस कमिटी के सदस्य कमल मीणा द्वारा भी

यात्रा को ऐतिहासिक रूप देने का किया आह्वान

राहुल गांधी की भारत जोड़ो यात्रा के दौरान वीआईपी मूवमेंट के लिए बनाए जा रहे हैं लीलीपैड एवं आवास की व्यवस्था के लिए तैयार की जा रही जगह का जायजा लिया गया। चिकित्सा मंत्री मीणा द्वारा भारत जोड़ो यात्रा के लिए गांव ढाणियों में किए जनसंपर्क के दौरान पंचायत समिति लालसोट के प्रधान नाथ लाल मीणा रामगढ़ पंचवारा पंचायत समिति प्रधान डॉ. कौशलया मीणा पीसीसी पूर्व सदस्य रामविलास खेमावास ब्लॉक अध्यक्ष जगदीश राडा पूर्व सरपंच ईश्वर मीणा एडवोकेट संदीप मिश्र पूर्व प्रधान सिकशन लाल मीणा पूर्व पंचायत समिति सदस्य मालू सिंह, इरफान खान सहित कई कांग्रेसी नेता कार्यकर्ता एवं आम ग्रामीण मौजूद रहे।

राजगढ़, (निसं)। उत्तर पश्चिम रेलवे के महाप्रबंधक विजय कुमार शर्मा ने राजगढ़ के समीप नंबर 137 पर विद्युत सब स्टेशन का निरीक्षण किया। इससे पूर्व स्पेशल निरीक्षण ट्रेन से आए महाप्रबंधक विजय कुमार शर्मा को इलाहाबाद-बीकानेर एवं मंडोर एक्सप्रेस ट्रेन के ठहराव सहित अन्य मांगों को लेकर रेल मंत्री के नाम

उत्तर पश्चिम रेलवे महाप्रबंधक विजय कुमार शर्मा ने विद्युत सब स्टेशन का निरीक्षण किया

संस्थाओं के प्रतिनिधियों ने जापन सौंपा। इस दौरान लायंस क्लब के प्रांतीय कलाकार खेम सिंह आर्य, राजगढ़ विकास मंच के अध्यक्ष अनिल गुप्ता एवं अन्य के नेतृत्व में माल्यार्पण एवं साफा से रेलवे महाप्रबंधक एवं अन्य का अभिनंदन किया। राजगढ़ स्टेशन के प्लेटफार्म नंबर



राजगढ़ आने पर उत्तर पश्चिम रेलवे के महाप्रबंधक विजय कुमार शर्मा का माल्यार्पण एवं साफा पहनाकर अभिनंदन किया।

एक एवं दो पर कोच डिस्ले इंडक्शन सिस्टम लगाने, दोनों प्लेटफार्म पर टीन शेड को बहाने, सया रोहिल्ला के रेलवेवाड़ी आने वाली ट्रेनों को बांड़ीकुई तक वृद्धि करने सहित अन्य मांगों को लेकर मांगों के निराकरण को लेकर महाप्रबंधक ने उपस्थित लोगों की बातों को गंभीरता से सुना। इससे पूर्व 137 नंबर पर बनी पुलिया का भी महाप्रबंधक ने निरीक्षण किया। इस अवसर पर मंडल रेल प्रबंधक नरेंद्र कुमार, वरिष्ठ निष्पत्त्यक रेल प्रबंधक मुकेश सैनी, एवं रेलवे के अन्य सेक्शन ऑफिसर एवं सुरक्षा से जुड़े अधिकारी एवं स्टाफ मौजूद रहा।